

Kopja Informali ta' Sentenza



**QORTI CIVILI
PRIM' AWLA**

**ONOR. IMHALLEF
JOSEPH ZAMMIT MC KEON**

Seduta tas-17 ta' Settembru, 2012

Citazzjoni Numru. 914/2010

Golden Harvest Mfg. Co. Ltd. (C176)

kontra

**John Muscat (ID nru. 456559M) u Doris Muscat (ID
nru. 749162M) f' isimhom proprju u ezercenti l-
kummerc taht l-isem Bread Mill**

Il-Qorti :

I. Preliminari

Rat ir-rikors guramentat prezentat fl-14 ta' Settembru 2010 li jaqra hekk –

1. Illi l-intimati huma debituri tas-socjeta` rikorrenti fl-ammont ta` sitta u erbghin elf mitejn tnejn u erbghin Euro u wiehed u tmenin centezmu (€46,242.81), rapprezentanti prezz ta` merkanzija lilhom mibjugha u kkonsenjata sa l-ahhar tas-sena 2008.

2. Illi ghalkemm l-intimati gew interpellati diversi drabi sabiex ihallsu dak l-ammont, dawn baqghu inadempjenti.

3. Illi l-ammont fuq indikat huwa cert, likwidu u dovut u fil-fehma tas-socjeta` rikorrenti l-intimati m`ghandhomx eccezzjonijiet li jistghu jressqu ghat-talba li qed issirilhom, u dan skond l-affidavit hawn anness u mmarkat Dok. GH1.

4. Illi ghalhekk jezistu l-elementi kollha rikjesti mil-ligi a tenur ta` l-Artikolu 167-170 tal-Kodici ta` Organizzazzjoni u Procedura Civili (Kap. 12 tal-Ligijiet ta` Malta).

Ghaldaqstant ghar-ragunijiet fuq imsemmija s-socjeta` rikorrenti titlob bir-rispett lil din l-Onorabbli Qorti sabiex joghgobha :

1. Taqta` u tiddeciedi skond it-talba rikorrenti bid-dispensa tas-smigh tal-kawza skond l-Artikoli 167 sa 170 tal-Kodici ta` Organizzazzjoni u Procedura Civili;

2. Tikkundanna lill-intimati jhallsu is-socjeta` rikorrenti l-ammont ta` sitta u erbghin elf mitejn tnejn u erbghin Euro u wiehed u tmenin centezmi (€46,242.81) rapprezentanti prezz ta` merkanzija lilhom mibjugha u kkonsenjata sa l-ahhar tas-sena 2008.

Kopja Informali ta' Sentenza

Bl-ispejjez ta` din il-procedura, flimkien ma` daww tas-sekwestru kawtelatorju nru. 1292/10 ipprezentat fil-11 ta` Awissu 2010, u bl-interessi legali dekorribbli mid-data tal-fatturi relattivi sad-data tal-pagament effettiv kontra l-intimati li huma minn issa ngunia sabiex jidhru ghas-subizzjoni.

Rat il-lista tax-xhieda ndikati mill-atturi u l-elenku ta` dokumenti esebiti mar-rikors guramentat.

Rat in-nota tal-konvenuti tat-18 ta` Ottubru 2010 skond l-Art.170 tal-Kap.12.

Rat id-digriet taghha moghti fl-udjenza tad-19 ta` Ottubru 2010 fejn, wara li kienet tal-fehma li l-konvenuti kellhom eccezzjonijiet validi x`jaghtu ghat-talba attrici, taghthom zmien ghoxrin (20) jum sabiex jipprezentaw risposta mahlufa.

Rat ir-risposta guramentata prezentata fil-5 ta` Novembru 2010 li taqra hekk –

1. *Preliminarjament, illi l-konvenuti John u Doris Muscat fil-kapacita` taghhom personali m`humiex legittimi kontraditturi f`din il-kawza u ghalhekk ghandhom jigu liberati mill-osservanza tal-gudizzju.*

2. *Ghaldaqstant, it-talbiet fil-konfront tal-konvenuti huma nfondati fil-fatt u fid-dritt u ghalhekk ghandhom jincahdu fl-intier taghhom.*

3. *Infatti, il-kreditu tal-attrici huwa fil-konfront tas-socjeta` Dolceria Italiana Limited, li taghha l-konvenuti huma azzjonisti u John Muscat huwa direttur, u huwa ferm anqas minn dak mitlub mill-attrici.*

Salvi eccezzjonijiet ulterjuri jekk u meta jkun il-kaz.

Bl-ispejjez kontra l-attrici illi r-rapprezentanti taghha huma minn issa ngunti ghall-kontro-ezami u in subizzjoni.

Rat il-lista tax-xhieda ndikati mill-konvenuti.

Rat id-digriet taghha moghti fl-udjenza tad-19 ta` Ottubru 2010 fejn ordnat l-allegazzjoni tal-atti tal-kawza bin-Nru. 892/10 MCH.

Semghet ix-xiehda ta` John Pullicino (fol 36 sa fol 44) fl-udjenza tas-6 ta` Dicembru 2010.

Semghet ix-xiehda ta` Emanuel Darmanin (fol 66 sa fol 91), Annabelle Camilleri (fol 92 sa fol 98), Eric Montfort (fol 99 sa fol 100), Mario Deguara (fol 101 sa fol 111), Av. Claudette Fenech (fol 112 sa fol 2557) u Philip Camilleri (fol 258 sa fol 262) fl-udjenza tat-28 ta` Frar 2011 u rat id-dokumenti li kienu esebiti mix-xiehda waqt l-istess udjenza.

Rat ix-xiehda bl-affidavit ta` l-konvenuti (fol 264 sa fol 284).

Semghet ix-xiehda ta` Michael Buttigieg (fol 298 sa fol 304) u l-kontroezami tal-konvenut (fol 303 sa fol 304) fl-udjenza tat-3 ta` Ottubru 2011) u rat id-dokument (fol 295) li kien esebit waqt l-istess udjenza.

Semghet ix-xiehda ta` Joseph Sammut (fol 312 sa fol 374) fl-udjenza tal-14 ta` Novembru 2011 u rat id-

Kopja Informali ta' Sentenza

dokumenti li kienu esebiti mix-xhud waqt id-deposizzjoni tieghu.

Ikkostatat li l-gbir tal-provi kien maghluq fl-udjenza tal-14 ta` Novembru 2011.

Rat id-digriet taghha moghti fl-udjenza tat-12 ta` Jannar 2012 fejn halliet il-kawza ghas-sentenza bil-fakolta` li l-partijiet jipprezentaw noti ta` osservazzjonijiet.

Rat in-noti ta` osservazzjonijiet tal-partijiet.

Rat l-atti tal-kawza.

Ikkunsidrat :

II. Provi

A. Tal-kumpannija attrici

John Pullicino xehed illi huwa jdur il-hwienet biex jiehu l-ordnijiet tax-xoghol tal-Golden Harvest u jibghat in-nies biex jaghmlu l-konsenja. Il-konvenuti kellhom hanut jismu *Breadmill* sitwat go Mosta Road, San Pawl il-Bahar. Huwa kkonferma illi fl-atti tal-procediment Nru 892/2010 ghar-revoka tal-Mandat ta` Sekwestru Nru 1292/10, kienu esebiti *d-delivery notes* li hareg hu tax-xoghol li kien konsenjat fil-hanut ta` San Pawl il-Bahar. Fejn hemm miktub *John Breadman* fid-*delivery notes* dik hija riferenza ghall-konvenut. Il-konvenut qatt ma semma illi l-hanut kien ta` kumpannija jew li huwa kien qiegheed jidher f` isem kumpannija. Intbaghtu *statements* lill-konvenut. Kien ihallas *bic-cheque* u meta ma kienx onorat mill-bank hallas *cash*. Dwar *ic-cheques* xehed hekk : *qatt ma tajt*

kaz x`kien ikun hemm ghax kont nghaddih lill-kumpannija. L-interess tieghu kien illi l-ammont tac-cheque kien jirrapprezenta l-ammont dovut ghax-xoghol. Ma kenitx problema tieghu mnejn kienu jigu l-flus tal-pagament.

Fil-**kontroezami**, **John Pullicino** xehed illi ghalkemm mill-kopji tac-cheques a fol 25 u 26 jidher illi dawn kienu qeghdin nhargu minn *Dolceria Italiana Limited* huwa dejjem ta xoghol lill-konvenut u mhux lil *Dolceria Italiana Limited*. Min kien johrog ic-cheque, ghalih ma kienx jinteressah ; li kien jinteressah huwa li jsir il-hlas. L-ewwel konsenji lill-*Breadmill* bdew fl-2005. Meta bdew il-konsenji ma sar l-ebda kuntratt bil-miktub. L-ewwel kuntatt tal-konvenut biex jiehu x-xoghol tal-Golden Harvest sar max-xhud. Il-pagamenti ghax-xoghol kienu jsiru kull xahar b`lura. Il-konvenut qatt ma kkontesta illi ma hax ix-xoghol. L-*statements* li kienu ntbaghtu lill-konvenut huma bhal dawk li kienu esebiti fil-procediment Nru 892/2010 ghar-revoka tal-Mandat ta` Sekwestru Nru 1292/10.

B. Tal-konvenuti

Emanuel Darmanin ghal Kummissarju dwar it-Taxxa fuq il-Valur Mizjud ipprezenta r-*returns* tal-VAT tal-kumpannija *Dolceria Italiana Limited* b`effett mill-1 ta` Frar 2005 sal-31 ta` Ottubru 2010.

Jirrizulta illi n-numru tal-VAT ta` din il-kumpannija huwa 10800114. Skond dawn id-dokumenti, sal-31 ta` Ottubru 2009, l-indirizz tal-kumpannija indikat lid-Dipartiment tal-VAT kien 41, *Dolceria Italiana, Toni Bajada Street, San Pawl il-Bahar*. B`effett mill-1 ta` Frar 2010, l-indirizz sar *c/o Breadmill, Triq il-Mosta, San Pawl il-Bahar*. Id-dokumenti huma ffirmati mill-konvenuti.

Annabelle Camilleri ghall-Korporazzjoni ghas-Servizzi tal-Ilma pprezentat il-kontijiet ta' *Breadmill Confectionary, Mosta Road, San Pawl il-Bahar* bejn l-2007 u l-2011. Anke fuq l-iskorta tad-dokumenti esebiti, jirrizulta li r-registered subscriber huwa l-konvenut mhux il-kumpannija *Dolceria Italiana Limited*.

Mario Deguara xehed illi huwa jiehu hsieb jiffinalizza l-accounts tal-kumpannija *Dolceria Italiana Limited*. Minghandu jmorru mbaghad ghand l-awditur Joseph Sammut. In-negozju tal-hanut *Breadmill* huwa gestit mill-kumpannija *Dolceria Italiana Limited* u ilu hekk sa mill-bidu nett. In-negozju ta' *Breadmill* qatt ma kien gestit mill-konvenuti *de proprio*. *Dolceria Italiana Limited* saret u bdiet topera qabel infetah il-hanut *Breadmill*. Ix-xhud ilmenta dwar il-fatt illi ma kienx hemm *statements* minghand *Golden Harvest* dwar il-pendenzi taghom u dan sabiex ikun jista' jaghmel *reconciliation*. Il-pagamenti dovuti lil *Golden Harvest* kienu jsiru minn *Dolceria Italiana Limited* permezz ta' *cheques* taghha. Fost attivitajiet ohra, il-kumpannija kienet tinnegozja fi *confectionery products*. Il-hanut *Breadmill* huwa prattikament *mini-market*. Qabel infetah il-*Breadmill*, kien hemm post iehor fl-istess triq fejn kien isir xoghol ta' dolceria minn *Dolceria Italiana Limited*.

L-**Av. Claudette Fenech** ghar-Registratur tal-Kumpanniji esebiet l-*memorandum* u l-*articles of association* ta' *Dolceria Italiana Limited*.

Mid-dokument esebiti, jirrizulta li din il-kumpannija kienet registrata fit-23 ta' Jannar 1995. Fil-21 ta' Ottubru 2010, il-konvenuta Doris Muscat irriżenjat minn direttur. Fl-annual returns effettivi ghas-snin 2005 sa 2010, l-indirizz registrat tal-kumpannija kien u baqa' l-istess u cioe' *Dolceria Italiana, Mosta Road, St. Paul's Bay*. Fir-rapport tad-diretturi jinghad illi *the company is principally engaged in operating the Dolceria Italiana retail shop and factory*. Fin-Notes to the Accounts, bhala *property, plant*

and equipment jissemmew biss il-furniture and fixtures of Dolceria. Fil-Profit and Loss Account, tissemma l-confectionery. L-azzjonisti huma l-konvenuti u ghandhom ishma ndaqs. Illum l-uniku direttur huwa l-konvenut John Muscat.

Inter alia fl-objects clause tal-kumpannija, insibu hekk –

To operate confectionery shops and to manufacture confectionery and other related products

To carry on the business of proprietors, lessees, managers and operators of hotels, restaurants and other catering establishments and to provide entertainment and other facilities to customers as are normally provided in such establishments.

To carry on the business of proprietors, lessees, managers and operators of boutiques, souvenir shops, supermarkets, self service stores and other retail outlets.

Philip Camilleri xehed illi huwa ghamel mill- 2002 sal-2006 jaghmel xoghol ta` *book-keeping* fuq bazi part time tal-hanut *Breadmill*. Huwa kien jipprepara *c-cheques* biex jithallsu l-invoices tal-fornituri fosthom tal-Golden Harvest. Huwa qatt ma kellu kuntatt mal-fornituri. Fuq min kienu johorgu l-invoices tal-fornituri ma setax ighid. Huwa qatt ma gibed l-attenzjoni tal-konvenuti li l-invoices tal-Golden Harvest ma kienux qed johorgu fuq Dolceria Italiana Limited. Huwa kien jivverifika biss li l-invoice partikolari kienet tirrigwarda l-*Breadmill*.

Il-konvenuti xehdu illi *Dolceria Italiana Limited* (mhux hi u zewgha) hija debitrici ta` Golden Harvest. Huma qatt ma kellhom kuntatt dirett ma` Golden Harvest. Il-hobz kien jigi konsenjat il-*Breadmill* li pero` ma kienx gestit minnha u minn zewgha izda minn *Dolceria Italiana Limited*. Il-kumpannija saret biex tmexxi da kit-tip ta`

negozju. Golden Harvest dejjem thallset b`cheques ta` *Dolceria Italiana Limited*. It-telefon tal-*Breadmill* huwa intestat fuq il-kumpannija (fol 282). Hi u zewgha ma xtrawx xoghol minghand Golden Harvest.

Michael Buttigieg ghal ARMS Ltd xehed illi r-*registered subscriber* ghall-provvista tad-dawl u ilma ta` Breadmill huwa l-konvenut de proprio. Tissemma Dolceria Italiana Limited bhala *the name of the premises* mhux bhala *account holder*. Il-kont huwa personali. Ilu hekk sa mill-2000.

L-Awditur Joseph Sammut xehed illi kien ilu ghaxar snin awditur ta` *Dolceria Italiana Limited*. Ma jaf xejn dwar hlasijiet lil Golden Harvest. Il-hanut *Breadmill* huwa gestit minn Dolceria Italiana Limited.

Ikkunsidrat :

III. Risultanzi

Din il-Qorti tibda biex tghid li ghal dak li huwa apprezzament tal-provi, il-kriterju mhuwiex jekk il-gudikant assolutament jemminx dak li jkun gie spjegat lilu, izda jekk dawk l-ispjegazzjonijiet humiex verosmili fic-cirkostanzi svarjati tal-hajja (“**Borg vs Bartolo**” – Appell Inferjuri – 25 ta` Gunju 1980). Il-grad ta` prova rikjest fil-kamp civili huwa dak li bizzejjed li jkun inissel certezza morali f`mohh il-gudikant li tkun indotta minn preponderanza ta` provi meqjusa fuq bilanc ta` probabilitajiet (“**Caruana vs Laurenti**” – Prim`Awla tal-Qorti Civili – 8 ta` April 1994 ; “**Borg vs Manager ta` I-Intrapriza tal-Halib**” – Prim`Awla tal-Qorti Civili – 17 ta` Lulju 1981; “**Vassallo vs Pace**” – Vol.LXX.II.144 u “**Zammit vs Petrococchino**” – Appell Kummercjali – 25 ta` Frar 1952).

Bhala regola, huwa l-attur li jrid jipprova l-fatti minnu premissi u allegati. Il-kaz tal-lum pero` jikkostitwixxi eccezzjoni ghal dik ir-regola. Kif kien osservat fis-sentenzi tal-Qorti tal-Kummerc “**Cilia noe vs Scicluna**” (K/FGC) tas-27 ta` April 1992 (LXXVI.IV.673) u “**Bonnici noe vs Grima**” (K/JDC) tat-30 ta` April 1992 (LXXVI.IV.677) u tal-Qorti tal-Appell “**Caruana et vs Magro et**” tas-6 ta` Ottubru 1999, hija haga minn ewl id-dinja li normalment bniedem jikkontratta ghalih innifsu, sakemm ma jindikax li qieghed jikkontratta f`isem haddiehor, jew jekk dan ma jindikahx espressament, il-kontraent l-iehor ikun ragonevolment jaf illi jkun qieghed jikkontratta f`isem haddiehor. Ghalhekk fil-kaz tal-lum, jinkombi fuq il-konvenuti l-oneru tal-prova tal-ewwel u t-tieni eccezzjonijiet u cioe` il-prova li l-kreditu pretiz minn Golden Harvest mhuwiex dovut minnhom personalment izda mill-kumpannija Dolceria Italiana Limited, li taghha jirrizulta li l-konvenuti huma l-azzjonisti u li taghha jirrizulta li kienu t-tnejn diretturi fid-data tal-presentata tar-rikors guramentat.

Qeghda ssir enfasi fuq l-ewwel u t-tieni eccezzjonijiet ghaliex fil-verita` fuqhom hija mpernjata d-difiza tal-konvenuti. Dan qieghed jinghad ghaliex il-*quantum* tal-kreditu bhala tali ghalkemm *prima facie* jidher li kien kontestat mill-konvenuti fit-tielet eccezzjoni fir-realta` waqt it-trattazzjoni tal-kawza l-istess konvenuti ma gabu l-ebda prova sabiex jikkontestaw dak il-*quantum*. Anke wara li rat id-dokumenti li kienu esebiti minn Golden Harvest u konfermati bil-gurament fil-procediment Nru 892/2010 ghar-revoka tal-Mandat ta` Sekwestru Nru 1292/10, din il-Qorti tghid illi l-*quantum* tal-kreditu ta` Golden Harvest kien debitament ippruvat sal-grad rikjest mil-ligi. Mhuwiex kontestat illi Golden Harvest hija kreditur. Il-*quantum* tal-kreditu taghha gie ppruvat. Tibqa` l-kwistjoni ta` min huwa d-debitur : humiex il-konvenuti *de proprio* inkella l-kumpannija Dolceria Italiana Limited.

Bhala punt ta` dritt, din il-Qorti tghid illi una volta l-pretensjoni tal-konvenuti hi li huma kkontrattaw ma`

Golden Harvest mhux f'isimhom izda f'isem Dolceria Italiana Limited, allura jekk fl-apprezzament tal-provi, jinstab illi jew kien hemm karenza ta` provi jew addirittura dubju, il-mandat ma jistax jigi prezunt u ghalhekk ghandu jigi eskluż (Troplong – Mandato No.50 citat fis-sentenza **Vol.XLII.II.203**). Hemm ukoll il-principju l-iehor tad-dritt illi jingabar fl-Art.993 tal-Kap.16 illi l-kuntratti ghandhom jigu esegwiti in bona fede u jobbligaw mhux biss dak li jinghad fihom izda wkoll l-konsegwenzi kollha li ggib maghhom l-obbligazzjoni skond ix-xorta taghha bl-ekwita', bl-uzu u bil-ligi ("**Falzon vs Cuschieri**" – Qorti tal-Appell – 23 ta` Ottubru 1936 – XXIX.I.1408 ; "**Spiteri vs Spiteri et**" – Qorti tal-Appell – 28 ta` Gunju 1957 – Vol XLI.I.412 ; "**Depares noe vs O'Dea noe**" – Qorti tal-Appell – 25 ta` Gunju 1996).

Ghar-rigward tal-portata tal-vinkolu kontrattwali, din il-Qorti taghmel riferenza ghas-sentenza tal-Qorti tal-Appell tat-3 ta` Dicembru 1999 moghtija fil-kawza "Vella vs Vella noe". Skond din is-sentenza, il-mument determinanti huwa meta tigi kontrattata l-obbligazzjoni. Huwa dak il-mument fejn min jikkontratta ghandu l-obbligu li jiddikjara b`mod car u univoku illi f`dik il-kontrattazzjoni mhux qieghed jidher f'ismu imma f'isem persuna ohra (fisika jew morali) lit rid tkun ben identifikata. Huwa fl-obbligu li jassikura li dan il-fatt ikun gie sewwa a konoxxenza tal-parti l-ohra f`dak il-mument ghaliex altrimenti jkun qieghed jassumi personalment ir-responsabilita` ghan-negozju minnu kontrattat u ghall-obbligi naxxenti minn dak in-negozju.

Is-sentenza tal-Qorti tal-Appell tas-6 ta` Ottubru 1999 fil-kawza "Formosa et noe vs Felice" tat direzzjoni preciza fis-sens illi sostniet li kien jispetta lill-gudikant li jizen ic-cirkostanzi ta` kull kaz biex jasal ghall-konvinciment jekk kellux jew le jkun apparenti lill-kontraenti illi xi parti kienet qed tidher in rappresentanza ta` haddiehor. Certi kazijiet huma ovvjji, ohrajn mhumiex daqstant ovvjji. Fejn hemm

dubju pero` wiehed ghandu jippresumi illi l-persuna li qed tikkontratta kienet qed taghmel hekk f'isimha propju.

Wara li qieset il-provi fl-assjem tagghom, din il-Qorti tghid hekk –

1) Go San Pawl il-Bahar, il-konvenuti kellhom zewg hwienet, it-tnejn go Mosta Road. Hanut minnhom jismu *La Dolceria Italiana* kien in parti *retail* ghall-bejgh ta` prodotti tad-dolcerija u in parti fabbrika li taghmel dawk il-prodotti. Il-gestjoni ta` dan il-hanut kienet tal-kumpannija Dolceria Italiana Limited, li kif rajna kienet kostitwita fl-1995. Il-konvenuti kellhom ukoll hanut iehor fl-istess triq jismu *Breadmill* li nfetah snin wara li kienet infethet id-dolcerija. In-negozju kien differenti ghax kien *mini-market*. Il-vertenza tal-lum tirrigwarda dan il-hanut.

2) John Pullicino kien l-agent ta` Golden Harvest. Ir-rwol tieghu kien li jikseb klijenti godda ghall-Golden Harvest u mbaghad jaghmel is-*servicing* tagghom billi jassikura l-ordnijiet, il-konsenja tax-xoghol u l-hlas dovut lill-Golden Harvest. Fost il-klijenti l-ohra li kiseb fl-2005 kien hemm il-konvenuti. Ma rrizultax illi Golden Harvest kkonsenjat xoghol fil-hanut *La Dolceria Italiana*. Irrizulta minghajr l-icken kontestazzjoni li l-konsenji saru lill-hanut Breadmill.

3) Kemm John Pullicino kif ukoll il-konvenut fessru kif sar il-kuntatt sabiex Golden Harvest tibda taghti xoghol lil *Breadmill*. Li zgur kien accertat minn din il-Qorti kien illi f'ebda mument meta saret il-kontrattazzjoni li wasslet ghal negozju bejn il-partijiet il-konvenut ma ddikjara illi huwa kien qieghed jagixxi ghall-kumpannija Dolceria Italiana Limited. Dan huwa fatt li kien stabbilit b`mod car u inekwivoku. Infatti lanqas il-konvenuti stess ma huma jsostnu li meta sar in-negozju l-ewwel darba kien hemm xi dikjarazzjoni f`dak is-sens. L-argument

kollu tal-konvenuti huwa li huma dejjem hallsu b`cheques mahruqa minn Dolceria Italiana Limited u per konsegwenza Golden Harvest kien messha fehmet illi n-negozju ma kienx sar magghom personalment izda mal-kumpannija.

4) Ghal din il-Qorti din hija tesi insostenibbli. Fin-negozju xejn ma jista` jkun prezunt ghaliex fic-centru ta` kollox hemm il-bona fede. Fuq liema premessa kellhom il-konvenuti jassumu li meta l-Golden Harvest bdiet il-konsenji tax-xoghol din kellha tkun taf illi *Breadmill* kien gestit mill-kumpannija mhux minnhom *de proprio* ? Lanqas ma huwa sostenibbli l-argument illi l-hlasijiet ta` *Breadmill* saru b`cheques ta` Dolceria Italiana Limited. Tajjeb irrileva John Pullicino : ladarba mill-bidu nett, Golden Harvest ikkontrattat mal-konvenuti dwar *Breadmill*, id-*delivery notes* tax-xoghol u l-*invoices* intbaghtu dejjem lill-konvenut. B`cheques ta` min kien se jsir il-hlas, ma kienx jikkoncerna lil Golden Harvest. Dment li x-xoghol jithallas, ihallas min ihallas kien irrilevanti. U John Pullicino ghandu ragun. Il-kuntratt huwa storja filwaqt li l-modalita` tal-hlas huwa ohra. Bil-fatt illi Golden Harvest sarrfet ic-cheques ta` Dolceria Italiana Limited ma jfissirx illi kien hemm novazzjoni jew xi relazzjoni guridika gdida ma` din tal-ahhar. Il-modalita` tal-hlas kien arrangement intern bejn il-konvenuti u l-kumpannija u Golden Harvest kienet estranea ghal dan l-arrangement. Dan huwa konfermat mill-fatt illi l-ebda dokument ta` Golden Harvest ma mar ghand Dolceria Italiana Limited. U qatt il-konvenuti ma oggezzjonaw illi d-dokumenti ta` Golden Harvest kienu qeghdin jigu indirizzati lilhom minflok lil Dolceria Italiana Limited.

5) Il-premess apparti, il-preponderanza tal-provi turi li n-negozju ma` Golden Harvest mertu tal-kawza tal-lum sar mill-konvenuti *de proprio* mhux minn Dolceria Italiana Limited. Qieghed jinghad hekk anke ghar-ragunijiet li gejjin –

Kopja Informali ta' Sentenza

a) Mal-Kummissarju dwar it-Taxxa fuq il-Valur Mizjud, l-indirizz registrat tal-kumpannija Dolceria Italiana Limited sal-31 ta` Ottubru 2009 kien *41, Dolceria Italiana, Toni Bajada Street, San Pawl il-Bahar*. L-indirizz inbidel b`effett mill-1 ta` Frar 2010 u sar *c/o Breadmill, Triq il-Mosta, San Pawl il-Bahar*. In-negozju ma` Golden Harvest beda fl-2005.

b) Mal-Korporazzjoni ghas-Servizzi tal-Ilma bejn l-2007 u l-2011, il-kontijiet ta` *Breadmill* kienu johorgu f` isem il-konvenut ghax huwa kien *ir-registered subscriber* mhux il-kumpannija *Dolceria Italiana Limited*.

c) *Fl-annual returns* li Dolceria Italiana Limited baghtet lir-Registratur tal-Kumpanniji wara l-2005, jirrizulta li l-indirizz registrat taghha kien *Dolceria Italiana, Mosta Road, St. Paul's Bay*.

d) Fir-rapport tad-diretturi jinghad illi *the company is principally engaged in operating the Dolceria Italiana retail shop and factory*.

e) *Fin-Notes to the Accounts*, bhala *property, plant and equipment* jissemmew biss *il-furniture and fixtures of Dolceria*. Il-hanut *Breamill* ma jirrizulta mkien.

f) *Fil-Profit and Loss Account*, tissemma biss *il-confectionery*. Il-hanut *Breamill* ma jirrizulta mkien

g) Mal-agenzija ARMS, *ir-registered subscriber* ghall-provvista tad-dawl ta` *Breadmill* huwa l-konvenut *de proprio*. Tissemma Dolceria Italiana Limited bhala *the name of the premises* mhux bhala *account holder*.

h) L-istqarrija tal-awditur Joseph Sammut illi *Breadmill* huwa gestit minn Dolceria Italiana Limited mhuwiex konfortat mid-dokumenti illi huwa stess baghat lir-Registratur tal-Kumpanniji.

Dan il-mosajk ta` fatti u cirkostanzi jaghtu sostenn lill-pretensjoni attrici kif tinsab dedotta kontra l-konvenuti *de proprio*.

Ghar-ragunijiet kollha premessi din il-Qorti qeghda taqta` u tiddeciedi din il-kawza hekk –

1) Tichad l-eccezzjonijiet kollha tal-konvenuti.

2) Tilqa` t-tieni talba attrici billi tikkundanna lill-konvenuti sabiex ihallsu lill-kumpannija attrici s-somma ta` sitta u erbghin elf mitejn tnejn u erbghin Euro u wiehed u tmenin centezmi (€46,242.81), rapprezentanti prezz ta` merkanzija lilhom mibjugha u kkonsenjata sa l-ahhar tas-sena 2008, bl-imghax legali mid-data tal-presentata ta` dan ir-rikors guramentat.

3) Tikkundanna lill-konvenuti sabiex ihallsu l-ispejjez kollha ta` din il-kawza u dawk tal-Mandat ta` Sekwestru Nru 1292/10.

< Sentenza Finali >

-----TMIEM-----